

EITT DÝPI AV DÝRARI TÍÐ

Orð: Jens Pauli Heinesen
Lag: Elin Heinesen

Gm Cm
So verður sagt av monnum
D7 Gm
at lívið er markleys neyð
Eb Cm
eitt dýpi av gráum dögum
D7 Gm
og børn, ið biða um breyð
F F7 Bb
Kanska er lívið sorgarlag
D7 Gm
kanska er lívið gott
Eb Cm
og kanska eg ein skínandi dag
D7 Gm
beri kenslu av myrkari nátt

Gm Cm
Í nátt er luftin so rein og klár
D7 Gm
bládjúp og ísandi kold
Eb Cm
foldin hvílir í hvítari tøgn
D7 Gm
og norðlýsið reisir sær tjøld
F F7 Bb
Og vit mitt er fult av tonkum
D7 Gm
á ferð út á víðan veg
Eb Cm
at finna á miðleysu náttargongd
D7 Gm
tann vísdóm, ið uggar meg

Gm Cm
Men ongan vísdóm eg finni
D7 Gm
ið sigur tey sonnu orð
Eb Cm
Sum blöðandi fuglar falla tey
D7 Gm
aftur at hvítari for
F F7 Bb
Tó eg veit at dýrgripir finnast
D7 Gm
og fjalast við gráan eim
Eb Cm
tá gentur og dreingir spenna
D7 Gm
sum folar í dans og gleim

Gm Cm
Tá barmur míin spentur av undran
D7 Gm
av eydnu, av tungari trá
Eb Cm
av iva og sorgarlögum
D7 Gm
Eisini, eisini tá
F F7 Bb
:, veit eg at lívið er gáva
D7 Gm
eitt dýpi av dýrari tíð
Eb Cm
sum øll skulu valla ígjøgnum
D7 Gm
rekast og villast inní :,